

औरंगाबाद समांतर जलवाहीनी प्रकल्पाची
चौकशी करण्यासाठी एक सदस्यीय समिती
गठीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक: लवेसू-२०१५/प्रक्र.१९०/नवि-३३
मंत्रालय, मुंबई - ४०० ०३२.
तारीख: ०४ ऑगस्ट, २०१५.

प्रस्तावना -

सन २०१५ च्या पावसाळी अधिवेशनात मा. विधानपरिषद सदस्य श्री. सुभाष झांबड यांनी महाराष्ट्र विधानपरिषद नियम १०१ नुसार "औरंगाबाद येथे समांतर जलवाहिनी प्रकल्पाच्या कामात झालेल्या गैरव्यवहाराची चौकशी" या विषयावर लक्षवेधी सूचना उपस्थित केली होती. प्रस्तुत लक्षवेधी सूचनेवर निवेदन करताना मा. मुख्यमंत्री महोदयांनी औरंगाबाद महानगरपालिकेच्या दिनांक ०२.०३.२०१५ च्या ठरावाच्या अनुषंगाने शासनाकडे प्राप्त झालेली तक्रार लक्षात घेता सदर प्रकरणी सचिव दर्जाच्या अधिकाऱ्यामार्फत सविस्तर चौकशी करण्यात येईल असे आश्वासन दिलेले आहे. तसेच सदर लक्षवेधी सूचनेवरील चर्चेदरम्यान मा. मुख्यमंत्री महोदयांनी औरंगाबाद समांतर जलवाहिनी प्रकल्पाबाबत स्थानिक लोकप्रतिनिधींच्या तक्रारी असल्यास त्यांनी त्या सदरहू समितीस लेखी स्वरूपात उपलब्ध करून द्याव्यात तसेच अशा लेखी तक्रारी विचारात घेऊन चौकशी करण्यात येईल असेही आश्वासन दिलेले आहे. मा. मुख्यमंत्री महोदयांनी दिलेले सदर आश्वासन विचारात घेता या प्रकरणाची सखोल चौकशी करण्यासाठी समिती नियुक्त करण्याची बाब शासनाच्या विचाराधिन आहे.

शासन निर्णय -

०१. शासन याद्वारे "औरंगाबाद समांतर जलवाहीनी प्रकल्पाची चौकशी करण्यासाठी"श्री संतोष कुमार, सदस्य सचिव, महाराष्ट्र जीवन प्राधिकरण यांच्या अध्यक्षतेखाली एक सदस्यीय समिती गठीत करीत आहे.
०२. सदरहू समिती उपरोक्त प्रस्तावनेत नमूद दिनांक ०२ मार्च, २०१५च्या तक्रारीच्या अनुषंगाने प्राप्त तक्रारींची चौकशी करेल.
०३. सदर प्रकल्पाच्या अनुषंगाने लोकप्रतिनिधींच्या तक्रारी असल्यास संबंधितांनी सदर तक्रारी लेखी स्वरूपात समितीस सादर करणे आवश्यक राहिल, त्यानुषंगाने सदर तक्रारींची चौकशी सदरहू समितीमार्फत केली जाईल.
०४. औरंगाबाद महानगरपालिकेने त्या अनुषंगिक सर्व माहिती व अभिलेख सदरहू समितीस उपलब्ध करून द्यावेत.

सदर समितीने या प्रकरणाची सखोल चौकशी एक महिन्याच्या आत पूर्ण करून त्याबाबतचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८०५१५२८०१६६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा.राज्यपाल महोदयांचे सचिव, मंत्रालय, मुंबई- ३२.
२. मा.मुख्यमंत्री महोदयांचे सचिव, मंत्रालय, मुंबई- ३२.
३. मा.राज्यमंत्री (नवि) यांचे खाजगी सचिव, मंत्रालय, मुंबई- ३२.
४. मा.प्रधान सचिव (नवि २), नगर विकास विभाग, मंत्रालय, मुंबई-३२
५. मा. प्रधान सचिव, पाणी पुरवठा विभाग, मंत्रालय, मुंबई - ३२.
६. मा.सचिव (नवि २), नगर विकास विभाग, मंत्रालय, मुंबई - ३२.
७. संचालक, नगरपरिषद प्रशासन संचालनालय, वरळी
८. श्री.संतोष कुमार, सदस्य सचिव, महाराष्ट्र जीवन प्राधिकरण यांना उचित कार्यवाहीसाठी.
९. आयुक्त, औरंगाबाद महानगरपालिका, औरंगाबाद.
१०. कार्यासन नवि-३३, निवड नस्ती.